



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

TUESDAY, MARCH 14, 2023 / PHALGUNA 23, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબનો.

નં. પીઓએલ(૧)/૧૪૭૦/૨૦૨૩.— આગામી તા.૨/૩/૨૦૨૩ થી તા.૮/૩/૨૦૨૩ દરમિયાન (૧) ફાગણસુદ પુનમ નિમિત્તે ડાકોર શ્રી રણછોડરાયજી મંદિર ખાતે મોટો ધાર્મિક લોકમેળો (૨) હોળી પુનમ નિમિત્તે પદયાત્રા (૩) ગળતેશ્વર મહીસાગર નદીના પટમાં મેળો (૪) વડતાલ સ્વામી નારાયણ મંદિરે ધાર્મિક લોકમેળો (૫) હોળી-ધુળેટી તહેવાર યોજનાર છે. તેમજ ડાકોર ફાગણી પુનમ મેળામાં મોટી સંખ્યામાં યાત્રાળુઓ પગપાળા તેમજ વાહનો મારફતે દર્શનાર્થે આવતા હોય અને SSC, HSC ની પરીક્ષા આગામી માર્ચ મહિનામાં યોજનાર હોય, આ દરમિયાન કાયદો અને વ્યવસ્થા સુપેરે જળવાઈ રહે તે હેતુથી સમગ્ર ખેડા જિલ્લામાં તા.૨૬/૦૨/૨૦૨૩ થી તા.૨૫/૦૩/૨૦૨૩ સુધીના સમય દરમિયાન હથિયાર બંધીનું જાહેરનામું પ્રસિધ્ધ કરવા માટે પોલીસ અધિક્ષકશ્રી, ખેડા-નડિયાદના પત્ર ક્રમાંક : એલઆઈબી/હોળી-ધુળેટી/જાહેરનામું/૨૫૧/ ૨૦૨૩, તા.૨૦/૦૨/૨૦૨૩ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) પ્રમાણે મને મળેલ સત્તાની રૂઈએ સમગ્ર ખેડા જિલ્લાના હદ વિસ્તારમાં તા.૨૬/૦૨/૨૦૨૩ના રોજ સવારના ૬.૦૦ કલાકથી તા.૨૫/૦૩/૨૦૨૩ના રોજ ૨૪.૦૦ કલાક સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;

(૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૩મી ફેબ્રુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) (એન), ૩૩ (૧) (ઓ) મુજબનો.

નં.પીઓએલ(૧)/૧૪૭૧/૨૩.—તા:૦૪/૦૩/૨૦૨૩ થી તા.૦૮/૦૩/૨૦૨૩ દરમિયાન ફાગણસુદ પુનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજનાર છે. આ મેળામાં દર્શને આવતા યાત્રાળુઓ, ઘણા સંઘો, પદયાત્રીઓ તેમની સાથે રામઢોલ લઈ દર્શનાર્થે આવતાં હોય છે. અને તેઓ ગમે ત્યાં રોડ ઉપર, આડબંધમાં અને મંદિર પરીસરમાં રામઢોલ વગાડતાં હોવાથી ખુબ જ ઘોંઘાટ થાય છે. વાતાવરણ ડહોળાઈ છે અને રામઢોલની ધ્વનિને કારણે પદયાત્રીઓ એકત્રિત થઈ ભીડ કરતા હોય છે. જેના કારણે અરાજકતા ફેલાય તો ભાગદોડના બનાવો બનવાની શક્યતાઓ નકારી શકાય નહીં તથા રામઢોલ વગાડવાથી વધુ અવાજ (ઘોંઘાટ) થવાથી લાઉડ સ્પીકર, વાયરલેસ સેટ અને વોકીટોકી સેટનો અવાજ સાંભળવામાં ઘણી જ તકલીફ પડે છે. જેના કારણે બંદોબસ્ત જાળવવામાં ઘણીજ અગવડતા પડતી હોય છે. તેમજ કોઈ વ્યક્તિ અથવા બાળકો, વૃધ્ધો છુટા પડેલા હોય છે તેઓનું માર્ગક ઉપર એનાઉન્સમેન્ટ કરવામાં આવે ત્યારે પણ રામઢોલના અવાજના કારણે યાત્રાળુઓને સંભળાતું નથી. તેમજ શ્રી રણછોડરાયજી મંદિર મહત્વના યાત્રધર્મો પૈકીનું એક હોય અને હાલની દેશ અને રાજ્યની પરિસ્થિતિને ધ્યાને રાખી કોઈ ત્રાસવાદી ઈસમો રામઢોલમાં કોઈ સ્ફોટક પદાર્થ લઈને મોટી જાનહાની સર્જે તે નકારી શકાય નહીં. જેથી હાલની પરિસ્થિતિને ધ્યાને રાખી કાયદો અને વ્યવસ્થાની જાળવણીમાં સરળતા રહે તેમજ મંદિર સુરક્ષા, યાત્રાળુઓની સુરક્ષા ધ્યાને રાખી ડાકોર નગરપાલિકા હદ વિસ્તારમાં તા:૪/૩/૨૦૨૩ થી તા.૮/૩/૨૦૨૩ સુધીના સમયગાળા દરમિયાન કોઈ પણ વ્યક્તિ અથવા યાત્રાળુઓ દ્વારા રામઢોલ વગાડી અવાજ (ઘોંઘાટ) કરવા તેમજ રામઢોલ સાથે નહીં રાખવા ઉપર પ્રતિબંધ અંગેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક : એલઆઈબી/ ડાકોર પુનમ/રા.દો.જા.નામુ/ ૨૪૧/૨૦૨૩, તા:૨૦/૦૨/૨૦૨૩ થી અત્રે દરખાસ્ત કરેલ છે. પોલીસ અધિક્ષકશ્રી ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ ૧૯૫૧ની કલમ-૩૩(૧) (એન), ૩૩(૧)(ઓ) ની ઉપલબ્ધ જોગવાઈઓ નીચે મને મળેલ સત્તાની રૂઈએ હુકમ કરું છું કે, તા:૦૪/૦૩/૨૦૨૩ના સવારના ૬.૦૦ કલાકથી તા:૦૮/૦૩/૨૦૨૩ના ૨૪.૦૦ કલાક સુધી ડાકોર નગરપાલિકા હદ વિસ્તારમાં સાર્વજનિક કે ખાનગી જગ્યાઓમાં કોઈ પણ ઈસમ કે ઈસમોના સમુહ પદયાત્રાળુઓ કે દર્શનાર્થીએ નીચે પ્રમાણેના નિયમોનું પાલન કરવા આથી ફરમાવું છું.

નિયમો :-

- (૧) કોઈપણ વ્યક્તિ કે સંઘ કે પદયાત્રાળુઓના સમુહ દ્વારા રામઢોલ સાથે રાખી શકાશે નહીં તેમજ રામઢોલ વગાડી અવાજ (ઘોંઘાટ) કરી શકાશે નહીં.

વિસ્તાર : સમગ્ર ડાકોર નગરપાલિકા વિસ્તાર.

શિક્ષા

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની યથાપ્રસંગે કલમ-૧૩૧ (ખ) (૧), કલમ-૧૩૧ (ખ) (૩) નીચે શિક્ષાને પાત્ર થશે.

આજ તા:૨૩મી ફેબ્રુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ
અધિક જિલ્લા મેજિસ્ટ્રેટ
ખેડા-નડિયાદ

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(૧) (ખ) મુજબનો

નં. પીઓએલ(૧)/૧૪૭૨/૨૦૨૩.- તા.૦૪/૦૩/૨૦૨૩ થી તા.૦૮/૦૩/૨૦૨૩ દરમિયાન ફાગણસુદ પુનમ(હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજનાર છે. આ મેળામાં અમદાવાદ, ખેડા, આણંદ, પંચમહાલ, વડોદરા જેવા જિલ્લામાંથી મોટી સંખ્યામાં યાત્રાળુઓ પગપાળા દર્શનાર્થે આવતાં હોય છે. જેથી પદયાત્રી રોડ ઉપર વાહનોની અવરજવર ચાલુ રહે તો અકસ્માત અને જાનહાનીના બનાવો બને તે નકારી શકાય નહીં. જેથી પદયાત્રીઓની સલામતીને ધ્યાનમાં રાખીને નીચે મુજબના માર્ગો ઉપર તા.૦૨/૦૩/૨૦૨૩ થી તા.૦૮/૦૩/૨૦૨૩ સુધી તમામ પ્રકારના વાહનોની અવર-જવર ઉપર પ્રતિબંધ મુકવા માટે જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક: એલઆઈબી/એચએ/ડાકોર બંદો/૨૪૮/૨૦૨૩ તા.૨૦/૦૨/૨૦૨૩ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧ની કલમ-૩૩(૧) (ખ) થી મને મળેલ સત્તાની રૂઝાંટ તા.૦૨/૦૩/૨૦૨૩, સ.ક. ૦૬-૦૦ થી તા.૦૮/૦૩/૨૦૨૩ ક. ૨૪-૦૦ સુધીના સમય દરમિયાન નીચે જણાવેલ(એ) મુજબના જાહેરમાર્ગો ઉપર વાહન વ્યવહાર પસાર થવા ઉપર પ્રતિબંધ મુકવા અને (બી)માં જણાવ્યા મુજબના જાહેરમાર્ગો ઉપર થઈ વાહનવ્યવહાર પસાર થવા માટેના વૈકલ્પિક રૂટોનો ઉપયોગ કરવા સંબંધી નીચેની વિગતે પ્રતિબંધ ફરમાવું છું.

(A) વાહન વ્યવહાર માટે પ્રતિબંધ મુકવાના જાહેર માર્ગો :-

- (૧) રાસ્કા પોટા હટ કેનાલ (અમદાવાદ રોડ)થી મહેમદાવાદ, ખાત્રજ ચોકડી, મહુદ્યા ચોકડી, અલીશા ચોકડી, ગાયોના વાડા ડાકોર, મહુદ્યા ટી-પોઈન્ટ ડાકોર સુધી જતો-આવતો તમામ વાહન વ્યવહાર.
- (૨) ખેડા ચોકડીથી ખાત્રજ ચોકડી તરફ જતા વાહનો.
- (૩) નડિયાદ કમળા ચોકડીથી ખાત્રજ ચોકડી થઈ મહેમદાવાદ અને અમદાવાદ તરફ જતો તમામ વાહન વ્યવહાર.
- (૪) નડિયાદ થી સલુણ થઈ ડાકોર તરફ જતા તમામ મોટા વાહનો.
- (૫) નડિયાદ બિલોદરા જેલ ચોકડીથી મહુદ્યા થઈ કઠલાલ, કપડવંજ તરફ જતા મોટા વાહનો
- (૬) કઠલાલ ચોકડીથી મહુદ્યા ચોકડી થઈ નડિયાદ, મહેમદાવાદ તરફ આવતા તમામ મોટા વાહનો.
- (૭) લાડવેલ ચોકડીથી ડાકોર તરફ આવતા તમામ મોટા વાહનો.
- (૮) અમદાવાદ ઈન્દોર રોડ ઉપર કઠલાલ તાલુકાના સીતાપુર પાટીયાથી મહીસા થઈ અલીશા ચોકડી તરફથી આવતા મોટા વાહનો.
- (૯) સેવાલીયા તરફથી ડાકોર તરફ આવતા આવતા તમામ મોટા વાહનો.
- (૧૦) સાવલીથી ગળતેશ્વર બ્રિજ થઈ, અંબાવ થઈ ડાકોર તરફ આવતા તમામ વાહન વ્યવહાર.

(B) ઉપરોક્ત જાહેર માર્ગો ઉપરનો વાહન વ્યવહાર બંધ થતાં વાહન વ્યવહાર પસાર થવા માટેના વૈકલ્પિક રસ્તાઓ :-

- (૧) રાસ્કા પોટા હટ કેનાલ (અમદાવાદ રોડ)થી મહેમદાવાદ, ખાત્રજ ચોકડી, મહુદ્યા ચોકડી, અલીશા ચોકડી, ગાયોના વાડા, મહુદ્યા ટી-પોઈન્ટ ડાકોર તરફ આવતો તમામ વાહન વ્યવહાર રાસ્કા પોટા હટથી ડાયવર્ટ કરી અમદાવાદ ગ્રામ્ય જિલ્લાના હીરાપુરા ચોકડી થઈ આગળ જશે. તેજ રીતે મહુદ્યા ટી-પોઈન્ટ ડાકોરથી અલીશા, મહુદ્યા, મહેમદાવાદ, ખાત્રજ ચોકડી, રાસ્કા-પોટા હટ તરફ આવતો તમામ વાહન વ્યવહાર મહુદ્યા ટી-પોઈન્ટ ડાકોરથી લાડવેલ ચોકડી થઈ આગળ જશે.

- (૨) ખેડા ચોકડીથી મહેમદાવાદ-ખાત્રજ ચોકડી થઈ મહુદ્યા તરફ આગળ જતા વાહનો ને.હા. નં.૮ થઈ આગળ જશે.
- (૩) નડિયાદ કમળા ચોકડીથી ખાત્રજ ચોકડી થઈ મહેમદાવાદ, અમદાવાદ તરફ જતા મોટા વાહનો નડિયાદ શહેર મીલ રોડ, રેલ્વે ઓવરબ્રીજ, મીશન રોડ, ડભાણ ચોકડી ને.હા.નં.૮ અથવા એક્સપ્રેસ-વે થઈ આગળ જશે.
- (૪) નડિયાદથી સલુણ થઈ ડાકોર તરફ જતા વાહનોને ચકલાસી ભાગોળથી ડાયવર્ટ કરી કોલેજ રોડ થઈ ને.હા.નં.૮ ઉપર થઈ આગળ જશે.
- (૫) નડિયાદ બિલોદરા જેલ ચોકડીથી મહુદ્યા થઈ કઠલાલ તરફ જતા મોટા વાહનો ડભાણ ને.હા.નં.૮ અથવા એક્સપ્રેસ-વે થઈ આગળ જશે.
- (૬) કઠલાલ ચોકડીથી મહુદ્યા ચોકડી થઈ નડિયાદ, મહેમદાવાદ તરફ આવતા મોટા વાહનો કઠલાલ ચોકડી થઈ લાડવેલ ચોકડી અથવા અમદાવાદ તરફના રોડ ઉપર થઈ આગળ જશે.
- (૭) લાડવેલ ચોકડીથી ડાકોર તરફ આવતા વાહનોને લાડવેલ ચોકડીથી ડાયવર્ટ કરી ફાગવેલ થઈ આગળ જશે.
- (૮) અમદાવાદ-ઈન્દોર રોડ ઉપર કઠલાલ તાલુકાના સીતાપુર પાટીયાથી મહીસા થઈ અલીણા ચોકડી તરફથી આવતા મોટા વાહનોને કઠલાલ ચોકડી તથા લાડવેલ ચોકડી થઈ આગળ જશે.
- (૯) સેવાલીયાથી ડાકોર તરફ આવતા વાહનોને સેવાલીયાથી ટી પોઈન્ટથી ડાયવર્ટ કરી આગળ જશે.
- (૧૦) સાવલીથી ગળતેશ્વર બ્રિજ થઈ અંબાવ થઈ ડાકોર તરફ આવતા વાહનોને અંબાવથી ડાયવર્ટ કરી સેવાલીયા તરફ આગળ જશે.

અપવાદ: સરકારી વાહનો, ફાયર બ્રિગેડના વાહનો, એમ્બ્યુન્સ વાનને લાગુ પડશે નહીં.

શિક્ષા: આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તા. ૨૩મી માર્ચ, ૨૦૨૩ના રોજ મરી સહી તથા કચેરીનો સિક્કો કરી આપ્યો.

બી.એસ.પટેલ
અધિક જિલ્લા મેજિસ્ટ્રેટ
ખેડા-નડિયાદ

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો.

નં.પીઓએલ(૧)/૧૪૭૩/૨૦૨૩.—તા.૪/૩/૨૦૨૩ થી તા.૮/૩/૨૦૨૩ દરમિયાન ફાગણસુદ પુનમ (હોળી-ધુળેટી) તહેવાર નિમિત્તે ડાકોરમાં શ્રી રણછોડરાયજી મંદિરે ધાર્મિક લોકમેળો યોજનાર છે. આ મેળામાં ગુજરાત રાજ્યમાંથી મોટી સંખ્યામાં યાત્રાળુઓની સલામતી અને ટ્રાફિક જામ થાય અને વાહન અકસ્માતના બનાવ ન બને તે હેતુથી તા.૪/૩/૨૦૨૩ થી તા.૮/૩/૨૦૨૩ દરમિયાન ડાકોર શહેર વિતારમાં નીચે જણાવ્યા મુજબના માર્ગો ઉપર વાહનોની અવર-જવર ઉપર પ્રતિબંધ મુકવા જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદ પત્ર ક્રમાંક:એલઆઈબી/ ડાકોર બંદો/જાહેરનામું/૨૪૭/૨૦૨૩ તા.૨૦/૦૨/૨૦૨૩ થી અત્રે દરખાસ્ત કરેલ છે. પોલીસ અધિક્ષકશ્રી ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧ની કલમ-૩૩ (૧)(ખ) થી મને મળેલ સત્તાની રૂઈએ તા.૪/૩/૨૦૨૩ સ.ક.૦૬-૦૦ થી તા.૮/૩/૨૦૨૩ ક.૨૪-૦૦ સુધીના સમય દરમિયાન નીચે જણાવેલ ડાકોર શહેરના માર્ગો ઉપર વાહન વ્યવહાર પસાર થવા ઉપર પ્રતિબંધ ફરમાવું છું.

ડાકોર શહેરના માર્ગો ઉપર વાહન વ્યવહાર માટે પ્રતિબંધ મુકવાના જાહેર માર્ગો.

- (૧) એ. જી. શાહ પેટ્રોલપંપ થી મુખ્ય રોડ થઈ વૃંદાવન સોસાયટી તરફ જતો માર્ગ.
- (૨) ગુર્જરી ઓકટ્રોય નાકાથી ગણેશ સીનેમા થઈ મંદિર તરફ જતો માર્ગ.
- (૩) ટ્રાફિક સર્કલ, ત્રણ દરવાજા થી મંદિર તરફ જતો માર્ગ.
- (૪) ડોન બોસ્કો હાઈસ્કુલથી નાની ભાગોળ થઈ મંદિર તરફ જતો માર્ગ.
- (૫) રણછોડપુરા પાટીયાથી ડાકોર શહેર તરફ જતો માર્ગ.
- (૬) ગાયોના વાડાથી ડાકોર શહેર તરફ જતો માર્ગ.
- (૭) વેલકમ પાટીયાથી મંદિર તરફ જતો માર્ગ.

અપવાદ

સરકારી વાહનો, ફાયર બિગ્રેડના વાહનો, એમ્બ્યુલન્સ વાનને લાગુ પડશે નહીં.

શિક્ષા

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તા.૨૩મી ફેબ્રુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ
અધિક જિલ્લા મેજિસ્ટ્રેટ
ખેડા-નડીઆદ

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩(૧) (એન), તથા કલમ-૩૩(૧) (યુ) મુજબનો.

નં.પીઓએલ(૧)/વશી/૧૪૭૪/૨૦૨૩.— તા.૦૪/૦૩/૨૦૨૨ થી તા.૦૮/૦૩/૨૦૨૩ દરમિયાન ફાગણસુદ પુનમ (હોળી-ધુળેટી) તહેવાર નિમિત્તે ડાકોરમાં આવેલ શ્રી રણછોડરાયજી મંદિરે ધાર્મિક લોકમેળો યોજનાર છે. આ દરમિયાન ખુબ જ મોટી સંખ્યામાં પગપાળા યાત્રાળુઓ, સંઘો, ભજન મંડળીઓ શ્રદ્ધાળુઓ ડાકોર શહેરમાં શ્રી રણછોડરાયજી મંદિરમાં આવતા હોય છે. જેથી આ દરમિયાન ડાકોર શહેર વિસ્તારમાં ખુબ જ મોટી સંખ્યામાં નાગરિકો તથા વાહનો એકત્ર થતા હોઈ, ડાકોર શહેર વિસ્તારમાં ફટાકડા ફોડવામાં આવે જેના કારણે આકસ્મિક આગ લાગવાના બનાવ બને તે નકારી શકાય નહીં. જેના કારણે પબ્લીકના માણસોમાં ભાગદોડ, નાસભાગ, થાય જેના કારણે જાનહાનીના બનાવ બને તે નકારી શકાય નહીં તેમજ કાયદો અને વ્યવસ્થાની પરિસ્થિતિ જાળવણીમાં અગવડતા પડે તે નકારી શકાય નહીં જેથી ડાકોર નગરપાલિકા હદ વિસ્તારમાં તા.૦૪/૦૩/૨૦૨૩ થી તા.૦૮/૦૩/૨૦૨૩ સુધીના સમયગાળા દરમિયાન ફટાકડા નહીં ફોડવા અંગેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડિયાદના પત્ર ક્રમાંક:એલઆઈબી/ડા.ફા.પુનમ/જાહેરનામું/૨૫૬/૨૦૨૩ તા.૨૦/૦૨/૨૦૨૩ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું, બી.એસ.પટેલ, આઈ.એ.એસ., અધિક જિલ્લા મેજિસ્ટ્રેટ, ખેડા-નડિયાદ, નડિયાદ, ગુજરાત પોલીસ અધિનિયમ, ૧૯૫૧ ની કલમ-૩૩(૧)(એન) તથા કલમ-૩૩(૧)(યુ)ની ઉપલબ્ધ જોગવાઈઓ નીચે મને મળેલ સત્તાની રૂઈએ હુકમ કરુ છું કે તા.૦૪/૦૩/૨૦૨૩ના સવારના ૬.૦૦ કલાકથી તા.૦૮/૦૩/૨૦૨૩ ના ૨૪.૦૦ કલાક સુધી ડાકોર નગરપાલિકા હદ વિસ્તારમાં સાર્વજનિક કે ખાનગી જગ્યાઓમાં કોઈપણ ઈસમ કે ઈસમોના સમુહ, પદયાત્રાળુઓ કે દર્શનાર્થીઓ નીચે પ્રમાણેના નિયમોનું પાલન કરવા આથી ફરમાવું છું.

નિયમો

(૧) કોઈપણ વ્યક્તિ કે સંઘ કે પદયાત્રાળુઓના સમુહ ધ્વારા ફટાકડા ફોડી શકાશે નહીં.

વિસ્તાર

સમગ્ર ડાકોર નગરપાલિકા વિસ્તાર

શિક્ષા

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ, ૧૯૫૧ની યથાપ્રસંગે કલમ-૧૩૫(ખ)(૧)કલમ-૧૩૧(ખ)(૩) નીચે શિક્ષાને પાત્ર થશે.

આજ તા. ૨૩મી ફેબ્રુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી.એસ.પટેલ
અધિક જિલ્લા મેજિસ્ટ્રેટ
ખેડા-નડીઆદ

